



## HAL TARXIEN

### MINUTI

### GVERN LOKALI HAL TARXIEN

IS-SEBA' LEĠISLATURA 2013 - 2019

### SEDUTA NUMRU 73/07

L-Erbgħa 25 ta' Ottubru 2017 fil-5.30pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

### PREŻENTI

<i>PAWLU FARRUGIA</i>	<i>SINDKU</i>	
<i>KEITH DARMANIN</i>	<i>VIĊI SINDKU</i>	
<i>FRANCIS AGIUS</i>	<i>KUNSILLIER</i>	
<i>LAWRENCE BONA VIA</i>	<i>KUNSILLIER</i>	<i>SKUŻAT</i>
<i>ISHMAEL DALLI</i>	<i>KUNSILLIER</i>	<i>SKUŻAT</i>
<i>DORIS VELLA</i>	<i>KUNSILLIER</i>	
<i>LUKE GENUIS</i>	<i>KUNSILLIER</i>	
<i>TRISTAN MERDIECA</i>	<i>AMBAXXATUR VOT16</i>	<i>SKUŻAT</i>
<i>ANTONELLA GALEA</i>	<i>SEGRETARJU EŻEKUTTIV</i>	

---

### AĠENDA

- 73.1 Qari tal-ittri ta' apologiji;
- 73.2 Kunsiderazzjoni u Approvazzjoni tal-Minuti;
- 73.3 Komunikazzjoni mis-Sindku;
- 73.4 Tweġibiet għall-Mistoqsijiet tal-Kunsillieri;
- 73.5 Rapport;
- 73.6 Kunsiderazzjoni u Approvazzjoni tal-iskeda ta' pagamenti 59/07;
- 73.7 Items oħra ta' Xogħol ieħor tal-Kunsill Lokali li jkunu meħtieġa;
- 73.8 Kunsiderazzjoni u Approvazzjoni tar-Rapport tal-laqqgħat ta' Sotto Kumitati;
- 73.9 Mozzjonijiet;
- 73.10 Tmiem tal-laqqgħa u data tas-seduta li jmiss.

### TALBA

Is-Sindku qal it-talba u ppresieda l-laqqgħa.

### 73.1 Qari tal-Ittri ta' Apologjija

- i. Is-Seg. Ezek. infurmat lill-Kunsill li kienet irčeviet żewġ ittri ta' apologjija minghand il-Kunsillieri Ishmael Dalli fejn talab biex ikun skużat minħabba mard filwaqt li l-Kunsillier Lawrence Bonavia kien talab ikun skużat minħabba xogħol. Dawn l-apologiji ġew approvati mill-Kunsill unanimament.

Ittri ta'  
Apologjija

### 73.2 Kunsiderazzjoni u Approvazzjoni tal-Minuti

- i. Il-Minuti tal-Laqqgħa Nru. 72/2017 tad-29 ta' Settembru 2017 ittiehdu bħala moqrija peress li ġew iċċirkulati minn qabel. Il-Minuti ġew iffirmati mis-Sindku Sur Paul Farrugia u mis-Segretarju Ezekuttiv is-Sna Antonella Galea.

Iffirmar tal-  
Minuti

### 73.3 Komunikazzjoni mis-Sindku

- i Is-Sindku Paul Farrugia nforma lill-Kunsill li fil-każ tal-Kuntrattur VELLA GROUP LTD, dan kien baqa' jinsisti li jiltaqa' miegħu *one to one*. Saħansitra żied jgħid is-Sindku li s-Sur Jimmy Vella f'isem VELLA GROUP kien qed iqabbdan nies biex ikelmuh f'ismu.
- i.i Saret diskussjoni u ġie maqbul li nerġgħu nkelmu lill-Avukat u naraw nistawx nibdew inħallu skond l-iskeda mqassma fuq tmien snin.
- ii. Is-Sindku qal li fir-rigward tal-problema ta' tħaffir ta' trinka quddiem blokka appartamenti ġodda fi Triq Dun Karm Sant minn dan l-istess Kuntrattur, jidher li kien għadu ma inthemmx ix-xogħol u għaldaqstant it-trinka kienet għadha miftuġha. Is-Sindku żied jispjega li hu kien kelm li s-Sur Vella dwar dan ix-xogħol u s-Sur Jimmy Vella kien qallu li kien ser jagħlaq dalwaqt.
- iii. Rigward it-turf tal-ground 5 aside is-Sindku nforma lill-Kunsill li wara l-laqqgħa li kienet saret ma' Cassar Shiprepair konna għadna qed nistennew risposta minghand l-istess Cassar Ship Repair wara li s-Sur Cassar kien baqa' magħna li kellu jkellm lill-kumitat biex jara minn kien qed jagħmel użu mill-ground bħala Tarxien Rainbows.
- iii.i Qal ukoll is-Sindku li l-avukat tagħna qed iżommna agġornati bl-eżitu tas-seduti fejn kien qed ikompli jinstema l-Appell.
- iv. Is-Sindku informa lill-Kunsill li ladarba issa x-xogħol tal-asfaltar tat-toroq Triq Annetto Caruana minn fejn id-daħla taċ-Ċimiterju tal-Erwieħ u k/m Triq Santa Marija sa quddiem il-Kunsill Lokali kien tlesta kollu, kemm il-Perit tal-Kunsill kien ppreżenta l-verifika fuq ix-xogħol li kien sar kif ukoll il-Kuntrattur kien ressaq il-kont tiegħu iżda kien rrizulta li kien hemm xi differenzi bejniethom.
- iv.i Is-Sindku spjega li kienet saret laqqgħa nhar is-16 ta' Ottubru 2017 fejn prezenti kien hemm Josephine u Charlie Dimech f'isem id-DIMBROS, filwaqt li għall-Kunsill kien hemm prezenti hu bħala s-Sindku, il-Kunsillieri Doris Vella u Ishmael Dalli, is-Segretarju Ezekuttiv u kif ukoll il-Perit Chris Mintoff f'isem Building & Design Consultants.
- iv.ii Is-Sindku qal li l-Perit tal-Kunsill flimkien miegħu kienu spjegaw lill-kuntrattur xi diskrepanzi li kienu rrizultaw bejn il-BOQ tagħhom tat-tender għal mal-kont ipprezentat. Is-Sindku qal li wara li ġew spjegati lilhom dawn l-affarijiet huma aċċettaw il-kont kif mħejji mill-Perit tal-Kunsill. Żied jispjega s-Sindku li kien talab lill-Perit tal-Kunsill biex jagħmel statement x'kienet ir-raġuni il-għaliex kien hemm dik id-diskrepanza kollha bejn stima u kont attwali.
- v. Is-Sindku Paul Farrugia qal li fir-rigward tal-garanziji tat-toroq Paola u Santa Marija, għalkemm konna qed nibgħatu *reminder* lit-TM dawn min-naħa tagħhom baqgħu qatt ma wegħbuna lura. Sadanittant żied jgħid is-Sindku li l-Onor. Ministru Ian Borg kien wieġeb lura u saħansitra kien bghat Perit mit-TM fejn dan mar jiltaqa' miegħu fuq il-post u kien baqa' miegħu li kien ser jagħmel rapport u ser jipprova li dawn iż-żewġ toroq jidhlu fl-ewwel lott taħt l-iskema tal-Gvern. Żied is-Sindku li kienu t-TM stess li kienu ser jiddiskutu mal-WSC.

Pendenzi mal-  
Kuntrattur  
Vella Group  
Ltd

Turf tal-  
ground 5  
aside

Tender toroq

Garanziji –  
Triq Paola u  
Triq Santa  
Marija

<p><b>vi.</b> Is-Sindku spjega li fir-rigward tal-inizjattiva li kull Reġjun kellu jingħata €100,000 għall-asfaltar tat-toroq u li kienet għet diskussa waqt diversi laqgħat fl-AKL u li suppost kellna nirċievu risposta imma minn dan kollu ma sar xejn, jidher li l-fondi kienu tqassmu bejn ir-reġjuni l-oħra.</p>	<p>Inizjattiva €100,000 kull Reġjun</p>
<p><b>vii.</b> Is-Sindku nforma lill-Kunsill li dwar l-incident fuq il-Monument tal-Vittmi tal-Gwerra erġajna tkellimna mal-avukat u ser jara x'jista jsir. Il-Kunsillier Frans Agius qal li proprju dak kien l-argument biex f'każ ta' mistoqsija aħna nkunu koperti bil-parir tal-avukat.</p>	<p>Incident monument – Avukat UNTOURS</p>
<p><b>viii.</b> Rigward il-<i>bins</i> mitluba mill-Iskola St Thomas Moore fl-inħawi barra l-entrata tal-Iskola kif ukoll <i>bins</i> tar-riċiklaġġ ġewwa l-Iskola li kienu ġew approvati u li kienu ser ikunu sponsorjati mill-istess Green MT, is-Sindku kkonferma li kienu għadhom ma sarux.</p>	<p>Lagħha GREEN MT – Bins</p>
<p><b>ix.</b> Is-Sindku nforma lill-Kunsill li anke fil-każ ta' Triq B'Bugia fejn kien ġie nnotat li parti mill-konkos li kien sar ġdid kien diġa qed jisfronda, hawnhekk l-istess Perit mibgħut mill-Onor. Ministru Ian Borg kien hejja rapport u kien qallu li kien ser iżomm il-Garanzija Bankarja tal-Kuntrattur u fejn kien qed jerġa jordnal u biex isir konkos mill-ġdid tat-tip C25.</p>	<p>Triq B'Bugia</p>
<p><b>x.</b> Rigward ĊIRKOLARI 16/2016 – Hatra ta' Deputat Segretarju Eżekuttiv. Is-Seg. Eżek. reġgħet infurmat lill-Kunsill li għal darb'oħra d-DLG kien reġa b'għat reminder dwar dan.</p>	<p>ĊIRKOLARI 16/2016 – Hatra ta' Deputat Seg. Eżek.</p>
<p><b>x.i</b> Il-Kunsill għal darb'oħra qabel li jibqgħu mad-deċiżjoni li jistennew direzzjoni mingħand l-Assoċ. Kunsilli Lokali.</p>	
<p><b>xi.</b> Is-Sindku nforma lill-Kunsill li dwar il-bus shelter ta' Triq Palma kien għadu kollox l-istess hekk kif kien irraporta fil-laqgħat preċedenti.</p>	<p>Bus Shelter Triq Palma</p>
<p><b>xii.</b> Is-Sindku nforma lill-Kunsill li fir-rigward tal-każ sabiex it-TM jirrikunsidraw li double yellow lines fi Triq Pellikani Nru. 80, St Michael, minflok metru fuq kull naħa tal-garaxx jitwalu u jiġu 2.5 u nofs fuq kull naħa, li appartid dak kollu li kien rrapurtat fil-laqgħat preċedenti, l-indirizz ma kienx jeżisti għaliex fejn indikat kien Triq Xandru Farrugia.</p>	<p>Triq Pellikani Nru. 80, St Michael</p>
<p><b>xiii.</b> Is-Sindku Paul Farrugia nforma lill-Kunsill li fir-rigward tal-ħaddiema li l-Kunsill kellu assenjati miegħu, wara li kien kellimhom kollha, ix-xogħol kien għaddej imma sfortunatament kien għad hemm min minnhom li ta' sikwiet kienu jiġu bl-argumenti mal-istaff tal-Kunsill.</p>	<p>ħaddiema assenjati mal- Kunsill</p>
<p><b>xiv.</b> Is-Sindku nforma lill-Kunsill li kien għadu qed jistenna li s-Sur Dennis Calleja jirkupra saħħtu qabel ma jkellmu ladarba x-xogħol fuq il-gazebo l-kbira biex jerġa jibda jopera minn ġewwa l-Gazebo.</p>	<p>Gazebo - Ġnien Veliko Turnovo</p>
<p><b>xiv.i</b> Il-Kunsill unanimament qabel ma dan is-suggeriment.</p>	
<p><b>xv.</b> Is-Sindku nforma lill-Kunsill li fir-rigward tal-korrispondenza bejn il-Kummissjoni Elettorali, il-Kunsill Lokali Fgura, residenta fi blokka ta' appartamenti ġodda "The Willows" fi Triq San Mikiel il-Fgura u dan il-Kunsill Lokali, fejn il-Kumm. Elettorali u l-Kunsill Lokali Fgura qed jallokaw din il-binja ġewwa l-konfini ta' Hala Tarxien, huwa qal li kien ser ikun qed joġġezzjona li l-Kunsill Lokali Hala Tarxien ma kienx ser jaċċetta li din il-blokka taqa' fil-konfini ta' Hala Tarxien.</p>	<p>Blokka apartamenti ġodda fi Triq San Mikiel Fgura</p>
<p><b>xv.i</b> Il-Kunsill iddiskuta dan il-każ u unanimament qabel mas-suggeriment tas-Sindku.</p>	
<p><b>xvi.</b> Is-Sindku nforma lill-Kunsill li dwar it-talba mingħand id-Direttur tat-Tarxien Youth Centre Ċirkolu San Ġwann Bosco biex jagħmlu użu tal-ground 5 aside u d-dressing rooms konna għadna qed nistennew id-Disclaimer min-naħa tagħhom.</p>	<p>Talba użu tal- ground</p>
<p><b>xvii.</b> Is-Sindku Paul Farrugia nforma lill-Kunsillieri li r-rapport dwar pv system taħt il-proġett tal-ERDF 213 – <i>Sustainable Tourism in a Village of Culture</i> kien intbgħat. Kif ukoll konna rċevajna l-Final Report li wkoll ġie ffirmat u mibgħut lura lill-PPCD.</p>	<p>PV System – Proġett ERDF213</p>
<p><b>xviii.</b> Is-Sindku nforma lill-Kunsill li fir-rigward tal-kwotazzjoni għall-bandiera biex tiddendel mal-arblu l-ġdid fir-roundabout ta' Triq Palma Hala Tarxien konna ġibna l-qies u ordnajniha.</p>	<p>Bandiera – Roundabout Triq Palma</p>
<p><b>xix.</b> Is-Sindku nofrma lill-Kunsill li kien għadu qed jipprova jagħmel kuntatt mal-Kuntrattur li kien ħadmilna l-pavimentar ta' Ġnien Veliko Turnovo sabiex tiżdied tarġa oħra mat-taraġ ta' fejn il-</p>	<p>Tarġa - Ġnien Veliko Turnovo</p>

latrina.

- xx.** Is-Sindku nforma lill-Kunsill li wara li kien għe mistieden jiltaqa' mal-Onor. Silvio Parnis u fejn kienu għew diskussi tlett punti waqt din l-imsemmija laqgħa kien għe deċiż li fir-rigward tal:-
- ENFORCEMENT AMBJENTALI kelna nistennew peress li kienet għaddejja r-riforma;
  - PJAZZA AGATHA BARABARA – L-Onor. Silvio Parnis kien ser ikellem lil sid l-art biex jara jasalx f'xi forma ta' qbil;
  - Filwaqt li minflok li għet diskussa l-istat ta' PAOLA ROAD minflok għe diskuss Għnien Kurunell Mass fejn l-Onor. Parnis kien wiegħed li ser jara kif jista' jgħin biex isir ix-xogħol meħtieġ f'dan il-għnien.
- Is-Sindku żied jsiġġega li prezenti għal-laqgħa kien hemm hu, il-Viċi Sindku Keith Darmanin, il-Kunsillier Luke Genuis flimkien mas-Segretarju Eżekuttiv Antonella Galea.
- xxi.** Is-Sindku nforma lill-Kunsill li fil-Librerija kien sar trattament apposta ħabba l-kotba u l-għamara li hemm filwaqt li żied jgħid li kellna narmu xi racks filwaqt li nordnaw xi godda. Il-Kunsill qabel unanimament li jintremew xi racks filwaqt li nordnaw racks godda.
- xxiii.** Is-Seg. Eżek. infurmat lill-Kunsill li nhar il-6 ta' Novembru 2017 il-Kunsill kellu appuntament sabiex jgħbor l-vaċċin mill-Health Centre tal-Floriana.
- xxiv.** Is-Sindku nforma lill-Kunsill li konna rcevejna lment sabiex jerġa jsir xi lqugħ fuq li stage ta' Triq Tarxien fejn kien hemm l-għassa dari'. Saret diskussjoni dwar dan u għe deċiż li għalissa l-Kunsill kellu jistenna l-eżietu tat-tender li l-MPT kienet ħarġet.
- xxv.** Is-Sindku nforma lill-Kunsill li dan l-aħħar kien seħħ incident fil-pjazza tal-knisja parrokkjali fejn vettura kienet baqgħet diehla għol-bankijiet li kien hemm u għaldaqstant kienet saritilhom xi ħsara. Dwar dan il-każ qal is-Sindku Farrugia li kien sar rapport lill-pulizija.
- xxvi.** Is-Seg. Eżek. infurmat il-Kunsill li kienet waslet talba mit-TM għall-RESERVED quddiem ir-residenza Nru. 68 Triq Sammat Ħal Tarxien. Il-Kunsill ma kellux oġġezzjoni sabiex din it-talba tintlaqa'.
- xxvii.** Is-Sindku nforma lill-Kunsill li kienet waslet talba mingħand l-Għaqda Mużikali Marija Annunzjata sabiex jingħataw permess li tittella' attivita' nhar il-Ħadd 12 ta' Novembru 2017 għewwa Għnien Veliko Turnovo u l-madwar. Il-Kunsill iddiskuta dan il-każ u unanimament qabel li jingħataw permess.
- xxviii.** Is-Sindku nforma lill-Kunsill li kienet waslet talba mingħand il-Kumitat Sezjonali PN Tarxien sabiex har is-Sibt 18 ta' Novembru 2017 jiġu riservati xi spazzji tal-parking minħabba xi votazzjoni fil-każin fi Triq Santa Marija. Il-Kunsill iddiskuta dan il-każ u unanimament qabel li jingħataw permess.
- xxix.** Is-Sindku nforma lill-Kunsill li dwar il-proposta fil-laqgħat preċedenti mill-Kunsillier Ismael Dalli sabiex il-Kunsill japplika għall-iskema biex fir-raħal isiru bicycle racks filwaqt li l-ispiza kollha biex isiru kienet ser tkun assorbita mill-Ministeru tal-Finanzi, kienet għad ma għietx risposta.
- xxx.** Is-Sindku nforma lill-Kunsill li dwar it-talba tal-Kunsillier Frans Agius fil-laqgħa preċedenti sabiex il-Kunsill jerġa jikteb lill-Awtorita' tat-Turiżmu sabiex jinbidlu t-tabelli li jindikaw it-triq għat-tempji, din l-ittra kienet intbġhatet pero makienx għad kellna risposta.
- xxxii.** Is-Sindku nforma lill-Kunsill li l-Impjegat Jaden Borg kien tefa r-riżenja tiegħu u għaldaqstant il-Kunsill kien ser ikollu post ta' Assistent Skrivan vakanti. Il-Kunsill iddiskuta dan il-każ u kien hemm qbil unanimu li nibgħatu lid-DLG sabiex tinħareġ l-awtorizzazzjoni għal sejħa għdida minflok din ir-riżenja.

#### 73.4 Twegibiet għall-Mistoqsijiet tal-Kunsillieri

- i** Is-Sindku nforma lill-Kunsill li fir-rigward tat-talba tal-Kunsillier Luke Genuis fejn dan kien talab sabiex terġa titwaħħal il-mera fi Triq Lanzon k/m Triq Paola, qal li kien kellem lis-sid il-binja u dan kien qallu li bħalissa x-xogħol kien wieqaf u għaldaqstant għe deċiż li issir mera sakemm jerġa

jitkompli x-xogħol.

### **73.5 Rapporti**

- i. Ma kienx hemm rapporti biex jiġu mgħoddija fil-laqgħa.

### **73.6 Kunsiderazzjoni u Approvazzjoni tal-iskeda ta' pagamenti**

Ġiet mressqa l-iskeda ta' Pagamenti 59/07. Din l-iskeda ġiet approvata b'mod unanimu u ġiet iffirmata mis-Sindku, mis-Seg. Eżek. u minn żewġ Kunsilliera.

### **73.7 Items oħra ta' Xogħol ieħor tal-Kunsill Lokali li jkunu meħtieġa**

Ma kienx hemm x'jiġi rrapurtat.

### **73.8 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati**

Rapport mill-Kunsillier Frans Agius

- i. Il-Kunsillier Frans Agius nforma lill-Kunsill li l-attività tat-Tberik tal-Annimali kienet saret u kienet suċċess.

Attività tberik  
tal-annimali

### **73.9 Mozzjonijiet**

- i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqgħa.

### **73.10 Tmiem tal-laqgħa u data tas-seduta li jmiss**

- i. Il-laqgħa ntemmet fid-8:45pm.
- ii. Laqgħa oħra kienet ser tinżamm nhar it-Tlieta 28 ta' Novembru 2017 fis-6.00pm.

Iffirmat

---

**Kav. Paul Farrugia KLJ CMLJ  
Sindku**

Iffirmat

---

**Sna. Antonella Galea  
Seg. Eżek**